

# **TRIBUNAL INDUSTRIJALI**

## **DECIZJONI NRU. 1592**

Kaz Nru. 1782/AC

Fil-Kwistjoni tax-Xoghol

bejn

Alison Fiorentino

u

Dragonara Casino Limited

dwar tkeccija mill-impiega allegata

li hi ngusta

Illum il-Hamis 17 ta' Marzu 2005

**Chairman : Is-Sur Alphonse Caruana**

### **Introduzzjoni**

Dan il-kaz gie riferit lit-Tribunal Industrijali permess ta' Rikors f'isem Allison Fiorentino fir-Registru tal-Qorti Superjuri datat 11 ta' Lulju 2003 minn-Nutar Owen Bonnici fejn qiegħed jghid illi ma kienx hemm kawza gusta fit-terminazzjoni ta' l-impieg tagħha skond il-ligi u għaldaqstant talab li l-kaz tagħha jinstema minn dan it-Tribunal.

Ma' dan il-kaz gie pprezentat Rikors iehor f'isem Sharon Fiorentino minn-Nutar Owen Bonnici liema kaz hu identiku fil-fatti kollha. Il-partijiet qablu illi nvista ta' l-identita assoluta taz-zewg kazijiet għandhom jinstemghu flimkien u li tinghata decizjoni ndividwali għal kull kaz.

L-appellanti Allison u Sharon Fiorentino kienu assistiti mill-Avv Karmenu Mifsud Bonnici u n-Nutar Owen Bonnici aktar 'l quddiem jissejhu l-appellanti. Id-Dragonara Casino Limited, aktar 'l quddiem tissejjah is-socjeta, kienet rappreżentata mis-Sur

Anthony DeGiovanni, HR Manager u minn Ms Fleur Farrugia HR. Manager assistiti mill-Avv Andrew Borg-Cardona..

It-Tribunal zamm tmax-il seduta.

### **Dikjarazzjoni tal-Kaz**

L-appellanti fid-Dikjarazzjoni tal-Kaz taghhom invista illi fiz-zewg kazijiet kienu identici qalu illi fl-24 ta' Frar 2000 gew impjegati mas-socjeta intimata bhala *Dealers* ghal zmien definit skond il-kuntratti li gew iffermati bejn iz-zewg partijiet nhar l-24 ta' Frar 2000 u sussegwentement fil-31 ta' Awissu 2000. Illi eventwalment ir-rikorenti gew offruti promozzjoni ghal *Dealer 1*, liema pozizzjoni giet accettata. Fit-30 ta' Dicembru 2001 dahl fuq il-kuntratt ta' impieg iehor mas-socjeta intimata ghal zmien definit ta' tmax-il xahar. Illi ma' l-iskadenza ta' dan il-kuntratt ta' impieg, ir-rikorrenti gew, *ex lege*, impjegati fuq bazi indefinita mas-socjeta intimata fil-kariga ta' *Dealer 1*. Illi fis-16 ta' Mejju 2003 huma rcevev "*Notice of Termination*" referibbli ghal ittra li kienu kitbu fil-11 ta' Mejju 2003. Illi hu car u manifest li fl-ittra taghhom tal-11 ta' Mejju 2003, ir-rikorrenti ma kellhomx intenzjoni li jwaqqfu jew jitterminaw l-impieg taghhom mas-socjeta konvenuta.

Is-socjeta fid-Dikjarazzjoni tal-Kaz tghid illi l-appellanti Ms Alison u Ms Sharon Fiorentino fl-1 ta' Marzu 2000 gew imharga u mpjegati bhala *Dealer 2* fuq kuntratt definit ghal tlett xhur minn u ma' l-intimati. Illi fl-1 ta' Gunju 2000 huma kienu offruti jkomplu fl-impieg fuq kuntratt ghal zmien sena biex jahdmu *part-time* waqt li jkunu qed jattendu l-Universita u *whole time* matul ix-xhur ta' Lulju, Awissu u Settembru meta ma jkunx jattendu l-Universita. Fl-1 ta' Dicembru 2001 kienu offruti u accettaw kuntratt iehor fuq l-istess bazi ghal zmien sena. F'April 2003 talbu biex ma jkunx *rostered* f'xoghol f'Mejju u gharrfu lill-intimati li kienu ser jibdedew l-ezamijiet nhar is-6 ta' Gunju 2003 u ghalhekk ma setghux jattendu ghax-xoghol ghal xi gimghat.

Nhar il-5 ta' Mejju 2003, minhabba li l-intimati ma semghu xejn dwar jekk ir-rikorrenti kienux lesti jahdmu *whole time* wara l-ezamijiet, kitbulhom biex jghidulhom x'kienu ser

jghamlu. Fl-istess xhar ir-rikorrenti kitbu lura u nfirmaw lill-intimati li kienu lesti jahdmu f' Lulju u Awissu izda mhux f' Settembru.

Minhabba li l-arrangamenti kuntrattwali tar-rikorrenti dejjem kienu illi meta ma jkunux l-Universita jridu jahdmu *whole time* sa l-ahhar ta' Settembru, minhabba li fis-sajf l-intimati jkollhom bzonn hafna impjegati, ma kienx accettabbli ghall-intimati li wara li ppermettew lir-rikorrenti li ma jahdmu xejn fi zmien meta kellhom l-ezamijiet jippermettulhom wkoll li ma jahdmux meta ma jkunx jattendu l-Universita matul l-aktar zmien li jkollhom bzonnhom.

Ghalhekk nhar is-16 ta' Mejju 2003 l-intimati kitbu biex jgharrfu lir-rikorrenti li kkunsidraw l-ittra tagghom bhala "*avviz ta' temm ta' l-impieg b'rizenja*" Ir-rikorrenti kitbu nhar l-20 ta' Mejju 2003 biex jghidu lill-intimati li kienu lesti jahdmu ukoll f' Settembru izda *part-time*.

Nhar it-22 ta' Mejju 2003 l-intimati kkonfermaw li kienu itterminaw l-impieg tagghom ghaliex l-*availability* ta' l-appellanti ma kienux jaqblu mal-htigijiet tagghom. Fit-28 ta' Mejju 2003 ir-rikorrenti regghu kitbu biex jghidu li issa bidlu l-ideja u kienu lesti jahdmu *whole time* anki fix-xahar ta' Settembru.

Dan kien zmien meta l-intimati bdew jahdmu biex jimpjegaw persuni godda bhala *Dealers* li jkunu lesti jahdmu magghom s-sajf kollu.

## **Provi**

Xehed is-SurAnthony DeGiovanni, *Human Resources Manager*, qal illi l-appellanti gew impjegati bhala *Trainee Dealers* u wara saru *Dealers*. Bdew f' Jannar 2000. Kellhom kif jispicaw l-ezamijiet tal-Universita f' Gunju jahdmu *whole-time* f' Lulju, Awissu u Settembru. Kellhom kuntratt definit li kien jiggdedded kull sena. Ix-xhud sostna li s-socjeta ma keccithomx izda rrezinjaw.

Qal illi l-appellanti kienu kitbu ittra fejn talbu li ma setghux jahdmu f'xi *weekends* u illi kienu se jibdedew l-ezamijiet ta' l-Universita fis-6 ta' Gunju sat-22 ta' Gunju 2003 u illi sejr in ikunu *available* biex jahdmu sa l-ahhar ta' Awissu; qal wkoll illi b'din l-ittra skludew li jahdmu f' Settembru meta f'dan ix-xahar ma jkollhomx Universita, meta kienu obbligati bhal ma dejjem ghamlu mas-socjeta li jahdmu *whole-time* fix-xhur tas-sajf sa l-ahhar ta' Settembru.

Is-socjeta talbithom ghat-tieni darba jikkonfermaw illi m'humiex ser jattendu ghax-xoghol matul ix-xahar ta' Settembru. Is-socjeta kitbitilhom fejn gew mgharfa illi qed iqisu din l-ittra illi huma qeghdin jittterminaw l-impieg taghhom.

F1-20 ta' Mejju 2003 is-socjeta rcevev ittra minghand l-appellanti fejn qalu illi issa huma lesti li jahdmu anki f' Settembru kollu *whole-time* mhux *part-time*.

Xehed Stephen Thornton, *Senior Manager*, ilu fil-pozizzjoni minn Frar 1999 responsabbli ghal Casino *gaming tables, revenue*, il-protezzjoni tal-propjeta tas-socjeta u r-revenue generali mill-*gaming tables*. Qal illi ghandhom numru ta' *part-timers* li whud minnhom huma studenti Universitarji. L'uzu ta' studenti Universitarji hu ta' hafna beneficcju ghall-operazzjoni ghax huma jistghu jkunu *available* meta jkun il-*peak period* li hu, il-*Christmas, New Year u l-Easter* u l-perjodu tas-sajf meta jkun hemm influuss ta' turisti u domanda kbira tal-lokal. Qal li l-appellanti hadmu fis-snin 2000, 2001 u 2002, u qal illi "with very few exclusions, they worked full-time, for most of those summers."

Fis-sena 2003 kitbu ittra bla data lis-Sur Barbara (Dok. AD1) fejn gew mitluba biex jghatu aktar dettalji ghal meta ma jistghux jahdmu u d-dati ta' meta se jkunu *available*. Ghas-socjeta xoghol fil-*week-end* hu importanti ghax hu *peak period* anki barra mill-istagun tas-sajf. Minhabba li jkunu jridu jippreparaw *ir-rosters* ikunu iridu jafu d-dettalji ta' meta l-impjegati jkunu *available*. Ghaddew diversi ittri bejn l-appellanti, is-Sur Barbara u s-Sur Degiovanni.

Is-Sur Thorton qal li ma kienux kuntenti illi biddlu l-*availability* taghhom mis-snin ta' qabel. Minhabba f'hekk sabu ruhhom li ma setghux jghamlu l-pjan sewwa ghal perjodu

ta' Settembru. Kuntrarju ghal qabel l-appellanti kienu jghatu avviz tajjeb hafna ta' l-*availability* taghhom izda sfortunatament ma kienx l-istess din is-sena. Qal illi kellhom ukoll studenti Universitarji ohrajn illi hadmu *part-time* matul is-sajf.

Xehed Joseph Barbara, *Gaming Manager*, ilu sitt snin fil-kariga, responsabbli ghal-*gaming floor* u *r-rosters* tal-istaff. L-istaff hemm min hu *full-time*, hemm il-*part-time* u hemm grupp ta' studenti Universitarji li jahdmu *part-time* waqt l-istudju u kif jispicaw fil-vaganzi jahdmu *full-time*. L-appellanti kien iridu jahdmu Lulju, Awissu u Settembru *whole-time* u wara jibdlu *part-time* meta jibdew l-istudju, l-istess kien japplika f'Dicembru u fl'Ghid minhabba li dawn huma *peak periods*.

Fir-rigward ta' l-ittra li ma kelliex data li kienu kitbulu kienu talbu xi granet minn Mejju off. Kien kitbilhom ghax ried ikun jaf x'se jigri wara l-ezamijiet minhabba li jkun irid jipprepara bil-quddiem kif se jkun applikat l-istaff *fir-rosters*. Kienu bghatulu nota (Dok. AD 3) illi mis 6 sat-22 ta' Gunju ghandhom l-ezamijiet u jkunu *available* mit-23 ta' Gunju sa l-ahhar ta' Awissu. Qal illi s-socjeta minn dejjem kienet stretta hafna ghal *peak periods* ta' Lulju, Awissu u Settembru tant illi kien hemm xi mpjegati ohrajn li minhabba li ma setghux jattendu kif kien il-bzonn tas-socjeta, intalbu jirrizenjaw. Fuq mistoqsija mid-difensur ta' l-appellanti jekk jiftakarx li kienet imsemmija *l-prattika* f'Settembru, qal illi kienu semmewlu.

Xhud Mariella Galea, *studenta Universitarja*, qalet li hadmet minn Gunju 2000 sa Novembru 2001. Fis-sajf tal-2000 hadmet *part-time* u fis-sajf 2001 hadmet *full-time*. Qalet li dejjem hadmet kif xtaqet hi, dejjem accettaw l-istudju taghha. Kellha resit f'Settembru u kien impossibbli li tahdem *full-time* pero kienet inghatat permess.

Xhud Alison Fiorentino, *wahda mill-appellanti*, f'Jannar 2000 bdiet it-training mas-socjeta. F'Marzu 2000 bdiet *part-time* l-ewwel sajf hadmet *full-time*. Fit-tieni sajf kellha l-ezamijiet. F'Lulju kellhom l-orali, kienu kitbu hi u ohta lis-socjeta li ma kienux jistghu jahdmu *full-time* fis-sajf. Is-socjeta ma oggezzjonatx. Kienet infurmat lis-socjeta li kienet se tahdem *full-time* f'Settembru pero riedet issiefer. Avvicinat lis-Sur DeGiovanni spjegatlu li ma tistghax tahdem *full-time* ghax riedet issiefer u ma sabx problema, hadt

ma qallha xejn u komplet taħdem *part-time* f' Settembru. F' Dicembru 2001 is-socjeta tghata promozzjoni minn *Dealer 2* għal *Dealer 1*. Fis-sajf tas-sena 2002 hadmitu *full-time* indunat li ma kienux qed jgħatuha *tips* kemm suppost. Qalet li skond il-ligi għandhom jgħatuha “in direct proportion ma kemm jgħatu lil full-timers”. Kienet qed tiehu terz, avvicinat lis-Sur DeGiovanni kelmitu u tghhom ragun. Sostniet illi din hi r-raguni kollha għala huma ma għadhomx jahdmu hemmhekk. Wara li kien ilu jghidilhom tuni ftit zmien u ma kellhomx risposta, ix-xhud u oħta marru kelmu lill-*General Manager*, is-Sur David Gray, qallhom is-sitwazzjoni hekk ha tibqa.

Qalet illi kienu kitbu lis-Sur DeGiovanni u qalulu li jistghu jahdmu Lulju u Awissu izda f' Settembru ma jistghux jahdmu minhabba li riedu jibdew jagħmlu *prattika* ta' *Nutara*. Ir-risposta għal din l-ittra kienet “*acknowledgement of termination*” Sostniet li hi u oħta bghatu din l-ittra lura lis-socjeta u qalulhom illi fic-cirkustanzi lesti li jahdmu *full-time* ghax ma riedux jitolfu x-xogħol.

Is-Sur DeGiovanni bghatilhom l-ittra lura u nfurmhom illi diga bdew bl-applikazzjonijiet fil-gazzetta biex idahhlu nies godda. Qalet illi huma kienu infurmaw lis-socjeta li lesti li jahdmu f' Settembru *full-time* qabel ma deher l-avviz fil-gazzetta data li kienet fl-1 ta' Gunju.

Xhud Christy Spiteri, *Control Officer*, hadmet fil-Casino mis-sena 2000 sa 2003. Bdiet bhala *Dealer 2* u wara *Dealer 1*. F' Awissu kienet hadmet *full-time* u Settembru kienet hadmet *part-time* ghax kellha xi resit. Kienet talbet lis-Sur DeGiovanni u kien ikkoncedielha. Fis-sajf 2001 hadmet *full-time* u *part-time* fix-xitwa skond il-kuntratt. Minhabba li kienet qed tistudja l-*accounts* fl-Universita talbet lis-Sur DeGiovanni jekk tistax taħdem *part-time* fis-sajf Lulju u Settembru u *full-time* Awissu. Kemm is-Sur DeGiovanni u s-Sur Barbara kienu accettaw. Hadmet il-*weekends* u l-*festi pubblici* bhala *part-time*. Is-snin l-oħra li damet hemm hadmet l-istess. Dwar l-obligazzjoni li taħdem *full-time* fis-sajf qalet li tiftakar is-Sur DeGiovanni qalilhom illi idejalment *full-time* fis-sajf u *part-time* fix-xitwa. Dejjem kien jghidilhom l-istess is-Sur Thorton li huma (is-socjeta) jissaportjaw l-istudju tal-Universita.

Xhud Sharon Fiorentino, *wahda mill-appellanti*, qalet illi hi u ohta kienu qalu lis-Sur Barbara li f'Settembru ghandhom *il-prattika*. Meta sar konfront bejnha u s-Sur Barbara qal illi jista' jkun li semmewhili. Qalet ukoll illi qatt ma semmew *il-prattika* fl-ittra li kitbu ghax kienu qalu bil-prattika lis-Sur Barbara.

### **Sottomissjonijiet finali**

Is-socjeta tghid illi jekk l-appellanti tkeccewx jew naqsux illi jittemperaw ruhhom mal-obligu li kellhom li jahdmu *full-time* meta kienu obbligati li jaghmlu dan; kien hemm diversi studenti Universitarji li kellhom l-istess impieg. Zewg studenti Universitarji eks-impjegati Mariella Galea u Christie Spiteri xhedu illi kienu jafu li kellhom jahdmu *full-time* fis-sajf u *part-time* fix-xitwa. Is-socjeta issostni illi l-impjegati jkollhom il-kundizzjonijiet bil-miktub ta' meta jkunu *full-time* u *part-time*. Illi kienet decizjoni unilaterali minn naha ta' l-appellanti illi jiddeciedu illi l-obligu taghhom kien biss illi jaghtu s-servizz taghhom fuq bazi *part-time* u ddecidew illi m'humiex jidhlu jahdmu *full-time*.

Bl-agir taghhom illi hadu li ma jattendux ghal dawk il-hinjiet mitluba mis-socjeta gabu lilhom infushom f'sitwazzjoni fejn addirettura wiehed jghidilhom li abbandunaw l-impieg minghajr ma jinghad li dawn kienu kapriccuzi. Huma jghidu illi avzaw lis-Sur Barbara u li qallhom li kollox sew. Is-Sur Barbara kien il-line manager taghhom pero is-Sur Barbara ma ghandu l-ebda poter li jiddeciedi. Qalu wkoll l-appellanti waqt is-smieh tal-kaz illi tkeccew ghax ghamlu *claim* biex jithallsu *t-tips* meta skond is-socjeta ma kellha ebda obligu li ttihom dawn il-pagamenti. Is-socjeta argumentat illi l-asserzjoni bl'ebda mod ma giet sostanzjata.

L-appellanti qalu illi fis-sajf se jkunu disposti li jahdmu *part-time*. Is-socjeta tghid illi fis-sajf kienu obbligati jahdmu *full-time*. Is-socjeta ma keccithomx imma qaltilhom illi sejra titterminalthom l-impieg mit-tali gurnata, ghaliex ma kienux ippreparati jahdmu *full-time*. Appena gew informati b'dan, l-appellanti avzaw lis-socjeta qabel ma skada t-terminu li tat is-socjeta illi rrangaw u kienu disposti jahdmu *full-time*. Is-socjeta minkejja li qabel iz-zmien iffissat ghat-terminazzjoni ta' l-impieg, harget avviz ghall-

impjegati godda. Ir-rikorrenti accettaw li huma japplikaw avolja kellhom dik l-esperjenza u s-servizz mas-socjeta, izda baqghu li ma ntghazlux. Isostnu illi t-terminazzjoni ma kienetx gusta meta huma accettaw li jahdmu *full-time*.

Ma hemmx gustifikazzjoni illi s-socjeta kienet rinfaccata b'nuqqas ta' servizz minn naha taghhom meta accettaw li jahdmu *full-time* qabel it-terminazzjoni ta' l-impieg. L-appellanti qalu wkoll illi rrizulta mix-xhieda ta' Mariella Galea u Christie Spiteri illi fil-fatt hadmu fis-sajf *part-time* skond l-esigenza tal-istudju u tal-prattika taghhom. Argumentaw illi la darba huma accettaw li jahdmu u ma jghamlux *il-prattika* l-kwistjoni spiccat, kien ghalhekk illi l-kwestjoni messa waqfet hemm. Is-socjeta ma kienet qatt iggustifikata li tkompli bil-kwistjoni billi tinjora l-fatt li kienu disposti jahdmu *full-time*.

### **Kunsiderazzjonijiet**

Kif intqal dan il-kaz huwa dwar zewg ahwa Sharon u Allison Fiorentino it-tnejn studenti Universitarji fil-kors tal-ligi. It-tnejn dahlu jahdmu mas-socjeta fl-istess gurnata u gew terminati mill-impieg fl-istess gurnata. It-tnejn kienu fl-istess grad ta' "*Dealer one*"

Bdew jahdmu mas-socjeta f'Jannar 2000 u gew terminati fis-6 ta' Gunju 2003. Bhala studenti Universitarji kellhom jahdmu *part-time* fix-xitwa u *full-time* fis-sajf meta jispickaw mill-ezamijiet taghhom. Matul iz-zmien li ghamlu fl-impieg it-tnejn kienu mfahhrin ghax-xoghol taghhom. Matul is-snin hadmu *full-time* fis-sajf kif kien mitllub mis-socjeta. Is-socjeta kull meta kemm lilhom kif ukoll lil studenti ohra li kienu jinhtiegu xi tibdil sew *fir-roster*, *week ends* jew ma jahdmux xi perjodu mill-*peak periods* tas-sajf, dejjem kienet tasal f'arrangamenti sodisfacenti mal-individwi kkoncernati.

Il-kwistjoni li waslet ghat-terminazzjoni kienet fis-sajf tas-sena 2003 meta l-appellanti kitbu lis-Sur Barbara fil-11 ta' Mejju 2003 u nformawh illi se jkunu *available* ghal *whole-time* fis-xhur ta' Lulju u Awissu meta s-socjeta tobbliga li jahdmu *whole-time* fl-Lulju, Awissu u Settembru. Is-socjeta fis-16 ta' Mejju 2003 irrispondiethom ghall-ittra taghhom tal-11 ta' Mejju 2003, infurmawh illi minhabba l-perjodu ta' nuqqas ta'



*availability* qieghdin jiehdu l-ittra tagghom bhala “*Avviz ta’ Terminazzjoni b’effett mis-6 ta’ Gunju 2003.*”

L-appellanti qalu li huma tkellmu mas-Sur Barbara u qallhom li kollox sew. Is-Sur Barbara qal illi hu fil-kapacita tieghu qatt ma seta’ jawtorizza t-talba tagghom.

L-appellanti fl-20 ta’ Mejjju 2003 kitbu lill-*Human Resources Manager* fejn qalu li huma sorprizi bid-decizjoni tas-socjeta. Kull sena li damu mas-socjeta huma dejjem ghamlu talbiet ghal l-“*examination leave*”. Qalu li jifhmu li kien hemm nuqqas ta’ ftehim u kkonfermaw li huma kienu *available* ghax-xoghol bl-istess mod kif hadmu fit-tliet snin u nofs li kien ilhom mas-socjeta.

Meta l-ewwel darba tkellmu mas-Sur Barbara kull ma kien inkiteb kien nota bla data fejn talbu leave ghal qabel l-ezamijiet. Fil-5 ta’ Mejjju 2003 is-Sur Barbara talabhom jghidulu meta sejrjn ikunu *available* wara l-ezamijiet u talabhom jirrispondu sat-12 ta’ Mejjju 2003.

L-appellanti irrispondew fil-11 ta’ Mejjju 2003, qalu illi ma humiex *available* mis-6 sat-22 ta’ Gunju u rigward il-*whole-time* ghal-Lulju, Awissu u Settembru sejrjn ikunu *available* ghax-xoghol fuq bazi *whole-time* ghal-Lulju u Awissu. Wara din l-ittra fejn huma rrispondew meta sejrjn ikunu *available* kif kienu mitluba jaghmlu, is-socjeta b’ittra datata s-16 ta’ Mejjju 2003 infurmathom illi bil-konferma tagghom li ma humiex se jattendu ghax-xoghol wara l-5 ta’ Gunju 2003 matul ix-xahar ta’ Settembru 2003 is-socjeta hadet l-ittra tagghom bhala “*Avviz ta’ Terminazzjoni b’effett mis-6 ta’ Gunju 2003*”

L-appellanti esprimew is-sorpriza tagghom ghal konkluzzjoni li waslet ghalija s-socjeta li qed jitterminawlhom l-impieg. Sostnew illi dan ma kienx il-kaz ghax huma kull sena applikaw ghall-*leave* biex jaghmlu l-ezamijiet. Rinfaccati b’dan l-avviz ta’ terminazzjoni iddecidew illi akkost ta’ kollox jissagrifikaw il-prattika. Kitbu lis-socjeta fis-16 ta’ Mejjju 2003 qalu illi la hemm dan in-nuqqas ta’ ftehim ikkonfermaw li huma *available* ghax-xoghol taht l-istess sistema kif hadmu fit-tliet snin u nofs ta’ qabel.

*Il-Human Resources Manager, is-Sur Anthony DeGiovanni fit-22 ta' Mejju 2003 kitbilhom hekk, "This year you excluded the whole month of September. You may have justifiable reasons for doing this, however our policy does not allow us to continue to offer employment to employees whose availability conflicts with the demand of our business"*

It-Tribunal ra u nnota l-mod kif l-appellanti bhala studenti Universitarji gew impjegati. Ra x'irbit kuntrattwali kellhom skond il-*Contract of Employment* u l-appendici "A1" u "A2" tal-istess kuntratt. Jinnota illi ma jirrizultax li l-appellanti kellhom l-obbligu li jahdmu *whole-time* fix-xhur ta' Lulju, Awissu u Settembru u *part-time* fix-xitwa. Ra dak kollu li ntqal mix-xhieda, innota illi d-dirigenti principali tas-socjeta dejjem taw inkuraggiment shieh lill-istudenti Universitarji u laqghu t-talbiet taghhom ghall-ezamijiet, *resits* u prattika kif xhedu Mariella Galea u Christie Spiteri.

Wara li s-socjeta ma laqghetx it-talba taghhom, l-appellanti kienu lesti li jahdmu fix-xahar ta' Settembru. Accettaw fic-cirkustanzi li japplikaw mal-kandidati godda li kienu se jigu mpjegati mas-socjeta. Irrizulta illi finalment ma gewx maghzula.

It-Tribunal jifhem illi s-socjeta ghandha obligazzjonijiet stretti ta' xoghol biex tkun tista' tghati s-servizzi mehtiega lill-klijenti taghha. Fehem illi s-socjeta dejjem laqghat it-talbiet ta' l-istudenti Universitarji biex ikunu jistghu jghamlu l-ezamijiet, *resits* u prattika,

Jara illi dan il-kaz huwa aktar ta' nuqqas ta' ftehim sew verbali kif ukoll bil-kitba. Ma jirrizultax li kien hemm l-istess sens ta' qbil mis-socjeta kif dejjem sehh sew mal-appellanti stess fis-snin ta' qabel u wkoll ma studenti ohrajn.

Minghajr ma jidhol fil-proceduri tal-ghazla ghall-impieg gdid, tidhol il-mistoqsija ta' x'seta' eskluda illi z-zewg appellanti ma jigux mghazula ghall-impieg meta dawn kienu diga fl-impieg u taw ix-xoghol taghhom ghan-numru ta' snin? Ma saret ebda referenza illi kellhom rimarki hziena fix-xoghol taghhom.

Wara li gew ezaminati l-provi kollha prodotti, it-Tribunal ma wasalx ghall-konvinzjonijiet morali illi l-appellanti naqsu milli jittemporaw ruhhom skond l-htigijiet tas-socjeta b'intenzjoni.

## **Decizjoni**

It-Tribunal Industrijali ra l-Istqarrija tal-Kaz tal-partijiet, ra d-dokumenti esibiti, ra x-xhieda prodotta u t-trattazzjoniet finali tal-partijiet, jaqta' u jiddeciedi illi l-appellanti Allison Fiorentino ma gietx terminata mill-impieg ghar-raguni gusta u sufficjenti skond il-ligi.

L-appellanti ghandha tinghata kumpens fis-somma ta' hames telef u mitt lira Maltin (Lm5,100) liema somma ghandha tinghata mhux aktar tard minn erba' gimghat mid-data tad-Decizjoni.

Ghal fini ta' Avviz Legali 48 ta' 1986, it-Tribunal qieghed jintaxxa d-drittijiet ta' kull persuna li assistiet fis-somma ta' erbghin lira Maltin (Lm40).

B'hekk tintemm din il-kwistjoni tax-xoghol.

VERA KOPJA

---

**(ft) Alphonse Caruana**  
**Chairman**

---

**Monica Seychell**  
**A/Segretarja**

**Chairman**

KOPJA

